

अमर उजाला

कोलकी कलां में तैयार हो रहा था नकली मावा, 60 किलो पकड़ा

मेरठ ब्यूरो Updated Fri, 02 Nov 2018 12:30 AM IST

Home › Uttar Pradesh › Saharanpur › कोलकी कलां में तैयार हो रहा था नकली मावा, 60 किलो पकड़ा

गागलहेड़ी (सहारनपुर)। दीपावली त्यौहार के मद्देनजर मिलावटी मिठाइयां ओर नकली मावे की रोकथाम के लिये खाद्य सुरक्षा एवं औषधि प्रशासन की टीम ने एसडीएम सदर के नेतृत्व में ग्राम कोलकी कलां में मावा व्यापारी के घर छापा मारा। छापे के दौरान तैयार किया 60 किलो मावे के अलावा वनस्पति घी एवं मिल्क पाउडर के कट्टे बरामद किए हैं। खाद्य सुरक्षा अधिकारियों की टीम ने चार नमूने लेकर जांच के लिए भेजे हैं।

बृहस्पतिवार को ग्राम कौलकी कलां में एसडीएम सदर परमानंद झा, खाद्य सुरक्षा एवं औषधि प्रशासन के अभिहित अधिकारी रणधीर सिंह ने टीम के साथ नाजिम के घर छापा मारा। टीम ने मौके से तैयार किया गया 60 किलो मावा बरामद किया। खाद्य सुरक्षा टीम ने उसके घर से दो अलग-अलग कंपनियों के 21 कनस्तर वनस्पति घी, 12 कट्टे स्किमड मिल्क पाउडर के बरामद किए।

अभिहित खाद्य सुरक्षा अधिकारी रणधीर सिंह ने बताया कि मौके से बरामद हुए मावा में से 30 किलो मावा पूरी तरह से खराब था। जो गंदगी में रखा हुआ था। मावे को नष्ट कराया गया है। जबकि वनस्पति घी एवं स्किमड मिल्क पाउडर सीज कर जब्त कर लिया गया है। उन्होंने बताया कि मावे, मिल्क पाउडर व घी के चार नमूने लेकर जांच के लिए भेज दिए गए हैं। ग्राम कौलकी कलां में खाद्य सुरक्षा एवं औषधि प्रशासन की टीम के छापे की सूचना मिलते ही गागलहेड़ी के दुकानदारों ने मिठाइयां दुकानों से हटा दी।

Source: https://www.amarujala.com/uttar-pradesh/saharanpur/71541098807-saharanpur-news?src=fb_share